

[28th March 1964

(b) whether any quarters for the Labourers have been constructed; and if not will the Government be pleased to take early steps to construct quarters for the labourers?

கனம் திரு. ந. நல்லசேனாபதி சர்க்கரை மன்றாடியார் : (அ) சில அதிகாரிகளுக்காக குடியிருப்புகள் கட்டி முடிக்கப் பட்டுள்ளன.

(இ) அரசாங்க ரப்பர் தோட்டத்திலேயே வசிக்க எந்தத் தொழிலாளியையும் வேலைக்கு அமர்த்தாததால், அவர்களுக்குக் குடியிருப்புகள் கட்டித் தரும் கேள்விக்கு இடமில்லை.

### Production of plantain fruit

\* 431 Q.—SRI S. RAMASAMY : Will the Hon. the Minister

SRI K. A. MATHIALAGAN :

for Home be pleased to state :

(a) whether the Indian Council of Agricultural Research has increasing the production of plantain fruit; and

(b) if so, the details thereof?

THE HON. SRI P. KAKKAN : (a) & (b) : A statement\* is placed on the table of the House.

(அ) & (இ) சபை முன்பு ஓர் அறிக்கை வைக்கப் பட்டுள்ளது.

திரு. வி. எஸ். எஸ். மணி : வாழைப்பழங்களுக்கு ரஷ்யா போன்ற நாடுகளில் அதிகக் கிராக்கி இருப்பதாகச் சொல்லப் படுகிறது. அதை ஏற்றுமதி செய்ய என்ன வசதிகள் இப்போது செய்யப்பட்டிருக்கின்றன? ஏற்றுமதி செய்பக்கடிய வாழைப் பழங்கள் குறிப்பில் இருப்பது போல் ஹெல்லாண்ட் பனானாவா, அல்லது ஹில் (Hill Banana) பனானாவா? இரண்டுக்கும் என்ன வித்தியாசம்? எதற்கு அந்த நாடுகளிலே கிராக்கி இருக்கிறது? இந்த வாழைப்பழங்களை அனுப்புவதால் அந்நிய செலவானியைச் சம்பாதிக்க வழி இருக்கிறது. ஆனால் இந்தியன் கவுன்சில் ஆப் ஆக்ரிகல்சுரல் ரிசர்ச்சுக்கு ஆகும் செலவில் 50 சதவிகிதம் மத்திய அரசாங்கமும் 50 சதவிகிதம் நம் ராஜ்யமும் ஏற்றுக் கொள்கிறது. வாழைப்பழங்களை அந்நிய நாட்டுக்கு அனுப்புவதால் வரக்கூடிய அந்நியச் செலவானியை மத்திய அரசாங்கம் பெறுகின்றபோது நம்முடைய அரசாங்கம் எதற்காக 50 சதவிகிதம் செலவை ஏற்றுக் கொள்ளவேண்டும்?

கனம் திரு. பூ. கக்கன் : கனம் அங்கத்தினர் அவர்கள் நீண்ட தொரு கேள்வியைக் கேட்டிருக்கிறார்கள். மத்திய அரசாங்கமே ஒரு கார்ப்பரேஷன் ஏற்படுத்தி ஆந்திரா, கேரளா, மைசூர், தமிழ் மாநிலங்களை இணைத்திருக்கிறார்கள். அந்தக் கார்ப்பரேஷன் மூலம் ஜப்பான், ரஷ்யா, மிடிஸ் ஈஸ்ட் பகுதிகளுக்கு வாழைப் பழங்களை அனுப்ப ஏற்பாடு செய்திருக்கிறார்கள்.

28th March 1964]

**திரு. இராம. அருங்கண்ணல் :** இந்திய வேளாண்மை ஆராய்ச்சிக் கழகம் 'நஞ்சை நிலத்தில் கூட வாழைப்பழம் உற்பத்தியைச் செய்ய வேண்டும்' என்று யோசனை கூறியிருப்பதாக அறிகிறேன். அந்த யோசனையை அரசாங்கம் ஏற்றுக் கொள்கிறதா?

**கனம் திரு. பூ. கக்கன் :** நஞ்சையிலும் வாழைப்பழம் உற்பத்தி செய்யப்படுகிறது. ஹில்சிலும் வாழை மாங்களை நட்டு வாழைப் பழம் உற்பத்தி செய்யப்படுகிறது.

**திரு. எ. கோ. பாலகிருஷ்ணன் :** வாழை மாங்கள் புயல் வரும் போது பாதிக்கப்படுகின்றன. அந்த விவசாயிகளுக்கு அரசாங்கம் மானியம் ஏதாவது கொடுக்கிறதா?

**கனம் திரு. பூ. கக்கன் :** இந்தக் கேள்வி ரஷ்யா, ஜப்பான் போன்ற நாடுகளுக்கு வாழைப்பழங்களை ஏற்றுமதி செய்வது பற்றிய கேள்வி. அங்கத்தினர் அவர்கள் தனிக் கேள்வி போட்டால் பதில் சொல்ல முடியும்.

பரமன்குறிச்சி குஷ்டரோக ஆஸ்பத்திரி

\* 432 கேள்வி.—**திரு. எம். எஸ். செல்வராஜன் :** கனம் சுகாதார அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) பரமன்குறிச்சி குஷ்டரோக நிவாரண ஆஸ்பத்திரியில் வியாதிஸ்தர்கள் தங்கி சிகிச்சை பெற வசதி செய்யப்பட்டிருக்கின்றதா?

(இ) இல்லையெனில், அதற்கு ஏற்பாடு செய்யப்படுமா?

(உ) சுகமடையும் குஷ்டரோகிகளுக்கு புனர்வாழ்வு அளிக்கும் நிலையமாக பரமன்குறிச்சி குஷ்டரோக ஆஸ்பத்திரியை விஸ்தரிக்க வேண்டுமென்று ராஜ்ய சுகாதார போர்டு ஆலோசனை கூறியிருக்கிறதா?

(எ) அப்படியானால், அதன்மீது என்ன நடவடிக்கை எடுத்துக்கொள்ளப்பட்டிருக்கிறது?

**கனம் திருமதி ஜோதி வெங்கடாசலம் :** (அ) இல்லை.

(இ) தற்போதுள்ள குஷ்டரோக நிவாரண துணை நிலையம், குஷ்டரோகக் கட்டுப்பாட்டு யூனிட்டாக மாற்றப்படும்போது, நோயாளிகள் தங்கி சிகிச்சை பெறுவதற்கான வசதிகளைச் செய்யும் விஷயம் கவனிக்கப்படும்.

(உ) ஆம்.

(எ) தங்கும் வசதி தேவைப்படும் நோயாளிகளின் எண்ணிக்கை குறைவாக இருப்பதால், பரமன்குறிச்சியில் புனர்வாழ்வு நிலையம் ஒன்றைத் திறப்பதற்கில்லை.